

FAKAMATALA MAHU'INGA KI HONO MALU'I 'O E KAU NOFO TOTONGI

Kuo fakapāasi 'e he Fa'unga Lao 'o Oregon ha malu'i fo'ou ki he kau nofo totongi 'i he HB 2001 (2023). 'I he malumalu 'o e lao lolotonga, 'oku 'i ai 'a e 'ū totonu mahu'inga 'o e kau nofo totongi 'oku malava ke ne malu'i nautolu mei he tuli koe'uhí ko e ta'e totongi fale, 'ū totongi, pe ha pa'anga kehe 'oku mo'ua 'aki ki he lenilootí. 'Oku kau ki he 'ū totonu fo'ou ko 'ení e:

- Ko e 'ū tohi fanongonongo ki hono fakangata 'o e tohi alepau 'o e nofo totongi koe'uhí ko e ta'e totongi falé kuo pau ke 'ave e ngaahi 'aho 'ikai ke toe si'isi'i hifo he 'aho 'e 10 ki he kau nofo totongi ke nau totongi 'a e totongi fale tōmuí pea mo nofo pē 'i honau 'apí.
- 'Okapau 'oku malava pē 'e he kau nofo totongi 'o totongi 'a 'enau totongi fale tōmuí hili ha kamata 'o ha keisi fakamāu'anga, kā kimu'a 'i he hopó, kuopau ke fakata'e'aonga'i 'a hono tuli.
- 'Okapau 'oku ta'ofi 'e he 'ū lenilootí 'a e kau nofo totongi mei he totongi 'a 'enau totongi falé 'i ha fa'ahinga founa pē, kau ai ha'a nau ta'etali ke fengāue'aki mo e kautaha tokoni totongi falé, 'oku 'i ai 'a e malu'i 'a e kau nofo totongi mei hono tuli he ta'e totongi falé.

Ko e 'ū tohi fanongonongo ki he tuli koe'uhí ko e ta'etotongi 'o e falé kuo pau ke nau 'ave e fakatokanga 'o 'ikai toe si'isi'i hifo 'i he 'aho 'e 10 ke totongi ai

'i he malumalu 'o e lao fo'ou, ko e kau nofo totongi 'oku nau nofo totongi mei he māhina ki he māhiná'pe 'oku nau lisi 'oku 'i ai 'e nau totonu ke ma'u ha tohi fanongonongo 'oku 'ikai toe si'i hifo 'i he 'aho 'e 10 kimu'a pea malava 'e ha lenilootí 'o tuli koe'uhí ko ha ta'etotongi 'o e falé. 'Oku 'ikai ke toe fakangofua ha tohi fanongonongo 'oku si'isi'i hifo 'i he houa 72 ki ha fa'ahinga nofo totongi tukukehe pē 'a e nofo totongi mei he uike ki he uiké. 'Okapau 'e totongi 'e he tokotaha nofo totongi ha totongi fale tōmuí 'i hono mahu'inga kakatō lolotonga 'a e taimi 'o e tohi fanongonongo 'aho-10, 'e 'ikai leva ke malava 'e he lenilootí 'o fakahū ha keisi ke tuli 'o fakamakatu'unga he 'ikai ke tototongi e falé. 'Okapau 'e 'ave 'e he lenilootí ha tohi fanongonongo houa-72 ki he ta'etotongi 'o e falé, 'e malava malu'i 'a e kau nofo totongi mei ha keisi ke tuli.

'E malava ke totongi 'e he kau nofo totongi 'a e totongi tomui 'o e falé hili 'a e kamata 'o e keisi ke tuli

Tatau aipē 'okapau kuo 'osi kamata'i ha keisi tuli, 'oku 'i ai 'a e totonu 'o e kau nofo totongi 'i he taimi ni ke totongi 'a 'enau totongi fale tōmuí pea mo kole ke to'o 'a e keisi ke tuli fakalaó. 'Oku 'ikai ke toe 'i ai ha totonu 'o e kau lenilootí ke ta'etali ha totongi fale koe'uhí pe ko e taimi 'oku hā ke totongi ai 'i he tohi fanongonongo ta'etotongi falé kuo 'osi. 'Oku 'i ai 'a e taimi 'a e kau nofo totongi ke totongi ki he 'enau lenilootí 'a e mahu'inga 'o e totongi fale 'oku te'eki ke totongi 'oku hā 'i he tohi fanongonongo ke fakangata 'enau tohi alepau nofo totongi ki mu'a 'i he'enau hopó.

'Oku 'ikai malava ke ta'etali 'e he lenilooti ke fengāue'aki mo e 'ū kautaha tokoni totongi falé
'Okapau 'e 'ikai ke tali 'e ha lenilooti ke fengāue'aki mo ha kautaha tokoni totongi fale, pea iku ai 'o 'ikai ke lava ai 'e he tokotaha nofo totongi 'o totongi e falé, 'oku 'i ai 'a e malu'i 'a e kau nofo totongi ki ha tuli fakamakatu'unga 'i he ta'etotongi. 'Okapau 'e ta'ofi 'e ha lenilooti ha tokotaha nofo totongi mei hono totongi 'o e falé 'i ha 'ū founa kehe, 'e malava foki ke ma'u 'e he tokotaha nofo totongi ha malu'i mei ai.

'Oku 'i ai 'a e Tokoni Fakalao 'oku 'Ataá!

'Okapau 'oku 'ave koe ki he fakamāu'angá koe'uhí ko e ta'etotongi fale, pea 'oku ke pehē 'oku 'ikai muimui 'a ho'o lenilooti ki he laó, 'oku totonu ké ke fetu'utaki ki he Eviction Defense Project (Poloseki ki hono Taukapo'i 'o e kau Tuli he Nofo Totongi) he vave tahá. Te ke lava 'o fetu'utaki ki he Eviction Defense Project 'i he 888-585-9638 pea mo tuku ha fekau 'i he Mōnite-Falaite mei he 9-1PM. Pē te ke lava 'o fakafonu 'a e foomu he uepisaiti 'i he <https://oregonlawcenter.org/eviction-defense-project/> 'i ha fa'ahinga taimi pe.

'Okapau 'oku ke fiema'u ké ke talanoa ki ha loea fekau'aki mo ho'o ngaahi totonú, te ke malava 'o ma'u e fakaikiiki 'o e fetu'utaki ki ha 'ōfisi tokoni fakalao ofi atu kiate koé 'i he <https://oregonlawhelp.org/find-legal-help>.